

అది ఒక పెద్ద బంగళా... ఎక్స్‌పోజర్ గార్మెంటు బిజినెస్‌లో లక్షలు ఆర్జించిన వారి బంగ్లా అది. అందులో వనిచేస్తున్న వనివాళ్ళని వాళ్ళ చుట్టూ ఉన్న గుడిసెల వాళ్ళు "బంగళా వని"వాళ్ళని మహా మర్కాద యిస్తారు. వండగలు, వబ్బాలు, వుట్టిన రోజులు జరిగిననాడు ఆ యింటి నుంచి తెలిసి అమ్మగారు ఇచ్చేవి, తెలియకుండా వంటవాడు మెహర్సానికి ఇచ్చేవి—యిలా అన్ని రకాల ఆహారవదారాలూ అక్కడ వది

బంగళా వని


హలంధర

వదిపేను గుడిసెలకు చేరుతూ వుంటాయి. దానికి కారణం వనివాళ్ళ ఔదార్యంకన్న తామెలాంటి హెరాదా వున్న ఇంటిలో వనిచేస్తున్నామో తమ చుట్టూ వున్న వనివాళ్ళకి తెలియ చెప్పాలనే తపన కావచ్చు. ఏ లెవెల్‌కు ఆ లెవెల్ 'ఎగ్' వుంటుంది మరి.

ఆ రోజు రాత్రి ఎనిమిదిన్నరకి బంగళాలో వంచాయితి జరుగుతోంది.

కారు డ్రైవరు సుబ్బారావు తలకాయ వంచుకుని నిలబడి వున్నాడు... పరిశీలిస్తే, అతను తప్పు చేసినందుకు తల వంచుకోలేదని, తప్పనిసరి పరిస్థితుల్లో అనవసరంగా మాట్లాడం యిష్టం లేక మౌనంగా వున్నాడని అర్థమౌతుంది మనకి.

"అయినా నీకు యిలాంటి దుర్బుద్ధి ఎలా వుట్టిందయ్యా... చేరేటప్పుడు కాళ్ళు, గడ్డాలు వట్టుకుని చేరటం, కాస్త అయినంటి వంటకాలు వంటబట్టగానే యిదిగో యిలాంటి వెధవ బుద్ధులు, ఎవరై అది? ఎట్లాంటి సంబంధం నీకూ దానికి? నిన్నే నువ్వు పోషించుకోలేవు



ఉన్నవాడు తనకు అనుకూలమైన రీతుల్లో నీతి నూత్రాలను మార్చుకుంటూ, లేనివాణ్ణి దోపిడికి గురిచేస్తున్న ఈనాటి నమాజంలో... వ్యక్తిత్వం, శీలం, ఆదర్శం, వాస్తవిక దృక్పథం... ఏటికి సంబంధించిన విలువలను ఏ విధంగా అవగాహన చేసుకోవాలి? ఎటువంటి జీవన విధానాన్ని ఆశ్రయించాలి?

నీకొక..." ఆ యింటి అమ్మగారు స్థూలకాయం కుర్చీలో యిరికించి, కూరుకుపోయిన మెడలో చంద్రహారాలు నవరించుకుంటూ కాస్త గట్టిగానే గద్దిస్తోంది.

పెద్ద బొట్టు, ఐదు వేళ్ల వెడల్పు జరీ చీర, రెండు చేతుల సిండా బంగారు గాజులు ఆవిడ ఆ మాత్రం దబాయించకపోతే ఈ ఆరుగురు పనివాళ్ళూ వుంటారా? అనుకుంటున్నారు కొత్తగా చేరిన తోటవాళ్ళు.

సుబ్బారావు తలకాయ ఎత్తి ఒకసారి సూటిగా చూసి అలవేకగా మళ్ళీ తల వంచుకున్నాడు. అతని చూపు, దాని అర్థం ఏమిటో కనుక్కోవలసిన అగత్యం అమ్మగారి కి లేదేమో కానీ, సుబ్బారావు నైతిక వత నావస్థ గురించి మెహర్షానీ కేసం అమ్మగారికి చెప్పిన, అయ్యగారి అసిస్టెంట్ నరసింహం మాత్రం కొంచెం ఉలిక్కి పడ్డాడు.

"అదెవరో దిక్కులేంది... పోనీండమ్మా తెలియక చేసాడు..." నర్సేద్దామని ప్రయత్నించాడు.

"నరసింహం" కొంచెం తీక్షణంగానే అన్నాడు సు బ్బారావు. ఆగిపోయాడతను ఆ గొంతు విని. కాని అమ్మగారు వదిలిపెట్టలేదు ఆ విషయాన్ని మరింత పెద్ద గొంతుతో యుంఝామారుతంలా యూడించి వది లిపెట్టింది. ఒక అరగంట యింట్లో గాలి దుమారం లేచింది. నీతి, అవినీతి, వెధవ బుద్ధులు, ముఖం చూస్తేనే పాపం చుట్టుకోవడాలు ఇలా చాలా మాటలు దొర్లాయి.

ఏం మాట్లాడలేదు సుబ్బారావు.

"అనలు నీకు దేవుడంటే భయం, పావభీతి చస్తే గా..." కైమాక్సకు వెళ్లిపోతున్నాయి ఆవిడ మాటలు.

అంతకు ముందురోజు అభిషేకం చేయిద్దామని దేవాలయానికి వెళితే, అయ్యగారు వున్నారన్న భయమన్నా లేకుండా, లోపలికి రాసు అన్న సుబ్బారావు, యింట్లో ఆర్పాటంగా తను ప్రతాలు, నేములు నోస్తే నిర్లక్ష్యంగా అతను చూసే చూపు... యివన్నీ చాలా రోజులుగా అమ్మగారి కడుపులో కాలుస్తున్నాయి. "ఏద న్నా భరిస్తాను కానీ, దైవచింతన లేకపోతే మాత్రం..." అని చేతులు యూడించుకుంటూ ఆమె చెప్పే మాటలు చాలామంది నేరు తెరుచుకుని ఏంటూ వుంటారు.

"అయ్యగార్నీ చూడు ఆ భక్తి, ఆ పూజ, అందుకే ఆయన అంత ఐక్యతతో, అంత నలక్షణంగా వున్నారు. మీరు దరిద్రంలో ఇట్లా..." వివరీతమైన వతిభక్తి అక్షరం అక్షరంలానూ మండుతుండేమో.

"అయినెందుకు మధ్య..." అంత వేడిగానూ అక్షరా లను ఒత్తి వలుకుతూ జేబులో తాళాలు తీసి తేబులు మీద పెడుతూ అన్నాడు సుబ్బారావు.

"ఎవర్నీ అయ్యగార్నీ..." అతని చర్యకు కాస్త ఉలిక్కి పడుతూ అన్నదా యిల్లారు.

"కాదు భగవంతుణ్ణి నేవస్తానమ్మగారూ... వేరే ద్రైవరు

ను చూసుకోండి..."

గుండె గతుక్కుమంది అమ్మగారికి. ఆనలే ఆవిడ దగ్గర ఏ ద్రైవరు రెండు నెలలకన్నా ఎక్కువ పనిచేయ లేరని ప్రతీతి. కారణం ఆవిడ దగ్గర చెయ్యి చాచి జీతం తీసుకునే వాళ్లందరూ 'దేహి' అంటున్నారను కుంటుంది. కానీ, వాళ్ల పని, తనిచ్చే జీతం నమానమని ఆమె ఎప్పుడూ ఆలోచించలేదు.

"మేమేనయం... పనిచేస్తున్నాం దబ్బులు తీసు కుంటున్నాం. నీ సంగతేమిటి? నువ్వు తాళి బొట్టు కట్టించుకుని లక్షలు అనుభవిస్తున్నావు... నువ్వేం చేస్తు న్నావ్?" అని ఎడాపెడా అడిగిపోయింది రేచులాంటి పనిపిల్ల. మరి దాన్ని ఆమె అనకూడని మాటలన్నీ అంది.

గతిలేనితనం దొంగతనానికి, దిక్కులేనితనం రంకు తనానికి అంటగట్టడం ఆవిడ కేటగిరీ మనుష్యులకు అలవాటు మరి!

కానీ, ఆవిడ యిప్పుడు సుబ్బారావు వద్దటి చూసి ఉలిక్కిపడటానికి కారణముంది. అతను వచ్చి ఆరు నెలలైంది. ఒక్క కంపైంట్ లేదు. ఎదురు చెప్పడు. మనిషి చదువుకున్నవాడేనని వింది. కాని ఆ మాట లైటకు ఎప్పుడూ అనడు. ఆవిడ హాజానికి అతను వినాడూ అడ్డు రాలేదు. తమాషా ఏమిటంటే భర్త కూడా అతన్ని గౌరవించడం చూసి ఆమె భయపడేది కూడా.

అటువంటివాడిని ఏదో నరసింహం వచ్చి ఎవరైనో ఆనాధను తన గుడిసెలో పెట్టుకున్నాడన్న మాట వినగానే, అనవసరంగా తొందర వడ్డానేమోనని పించింది ఒక్క క్షణం ఆవిడకు.

అడుగులో అడుగు చేసుకుంటూ గేటు తలుపు తెరచి వెళ్లిపోతున్న సుబ్బారావుని చూస్తూ నిలబడి పోయింది అమ్మగారు.

"ఇప్పుడు చూడు... నా వల్ల నీ ఉద్యోగం పోయింది..." తలుపుకు అలవేకగా అనుకుని నిలబడ్డ రమణమ్మను చూడతను.

నవ్వొచ్చింది సుబ్బారావుకు.

"ఎవరు చెప్పారు పోయిందని?"

"మరి?"

"ఇంకాసేవట్లో కబుర్లున్నాయి... వెళతాను..."

"అంత దైర్యం ఏమిటి నీకు?" ఇంతింత కళ్లల్లో, ఆ మాటల్లో అతని పట్ల ఆమెకు ఉన్న ఆరాధన, గౌరవం. అది ఖరీదుకు ఆడదాన్ని కొనుక్కునే ఏ మగవాడికీ ఎప్పటికీ అర్థంకానిది.

"దైర్యం ఏముంది? వాళ్ల అవసరం... నా సొంత ఆలోచనలు, వ్యవహారాల్లోనూ కల్పించుకోనంటే నాకూ అభ్యంతరం లేదు... అంతే... నాలాంటి ద్రైవరు వాళ్లకు కావాలి. ఇప్పటిదాకా మర్యాదగా చూడారు కాబట్టి నాకూ

అభ్యంతరం లేదు... కారణం ఇలాంటి నమస్కలు వ్యక్తుల వల్ల కాదు, వ్యవస్థ వల్ల వచ్చినవి కాబట్టి ఎక్కడా తప్పవు. కాదూ కూడదంటే నాకు వేరే ఉద్యోగం దొరక్కపో దు. చూద్దాం!" ఆలోచిస్తూ అన్నాడతను.

మాట్లాడకుండా గుడిసె లోపలికి వెళ్ళి పోయింది రమణమ్మ. అటే చూడతను. రోడ్డు లైటు నీడ మెరుస్తు న్న ఆమె నడుం మీద ప్రతిఫలించింది వెలుగు దారలా... ఆమెలో లావణ్యం కన్న ఆ మనిషిలో లాలిత్యం మెరిసినట్లనిపించింది అతనికి.

ఆరు బయట మంచం మీద తలకింద రెండు చేతులూ పెట్టుకుని పడుకున్న అతని చూపులు చుక్క ల్ని చూస్తూ గతాన్ని చీలుస్తున్నాయి.

ఆరు నెలల క్రితం... అయ్యగారి ఫ్యాక్టరీలో రోజు కూలీకి వచ్చింది రమణమ్మ. ఆమె స్వతహాగా కూలీ మనిషికాదు. ఆ మాటకొస్తే అదొక కులం, జాతి, వర్గం కాదు. రాజకీయాలు, అపగాహన లేని ఆర్థిక వ్యవస్థ యిలా కుటుంబాలను తల్లకిందులు చేసి కూలీవాళ్ళుగా మార్చేస్తుంది. ఒక్క మనిషి సంపాదిస్తుంటే, ఆరుగురు కూర్చుని తినే అవకతవక పరిస్థితి తెచ్చే సాంఘిక, నైతికమైన మార్పులు సామాన్యమైనవి కావు. కానీ ఆ విషయం మరొక తరం ఆర్థిక శాస్త్రవేత్తలు చెప్పేదాకా ఈ తరం వుండరు మరి.

ఎలిమెంటరీ స్కూలు మాస్టారు మూడో కూతురు రమణమ్మ. కష్టపడి, అప్పులు చేసి పెళ్లి చేశాడు పై ఇద్దరమ్మాయిలకు. ఒక పిల్ల అత్తింటి బాధ పడలేక పారిపోతే, మరొక అమ్మాయి కట్నం చెరకు బలైపో యింది. తెచ్చిన అప్పు తీర్చనేలేదు, చేసిన పెళ్లిళ్ల అవలక్షణానికి గుండగి చచ్చి పోయాడాయన.

మూడవ కూతురు రమణమ్మ. సెవెన్తు క్లాసు దాకా చదివిన రమణమ్మ. 18 ఏళ్ల యవ్వనం ఒడ్లన్నానుకుమారాలు శరీరానికి సంతరించుకున్న రమణమ్మ... సంపాది స్తే కానీ, తప్పని పరిస్థితిలో అయ్యగారి ఫ్యాక్టరీలో రోజు కూలీకి అడుగు పెట్టింది.

చాలా మందిలాగానే, ఒక రోజు చీకటి రాత్రి, రాయల్ సెల్యూట్ బాటిల్లో సెల్యూట్ చేసిన అయ్యగారి కి ఆహుతి అయిపోయింది. ఆర్థిక నమస్క, పరిస్థి తుల ఒత్తిడి, చాలామందిని అలా కాటేసి, చీకటి తెరల వెనకల చిక్కడేట్లు చేస్తుంది. తప్పదు. కానీ అమాయకు రాలు రమణమ్మ తన మీద అయ్యగారికి ప్రేమను కుంది. అందల మెక్కిస్తారనుకుంది. కాదని తెలియగానే ఎదురు తిరిగింది. 'ఇది న్యాయమా?' అన్నది. 'నీ కూతురికి, నీ చెల్లెలికి ఇలా జరిగితే...' అని కథల్లో మాటలు మాట్లాడింగి.

అది అయ్యగారి హాజానికి, ఆయన కింది వందిమా గధులకు ఎదురు దెబ్బ. చావగట్టి అసుర సంధ్య వేళ రోడ్డు మీదకు తోసేకారు.

అయ్యగార్ని తీసుకు వెళదామని వచ్చిన ద్రైవరు సుబ్బారావు క్రోటన్ వక్కన తెగిన పులదండలా వడి వున్న రమణమ్మ కళ్ళబడింది. 'ఎమిటి?' అని వెంటనే అడగలేదు... ఎందుకే మెల్లిగా తెలుసుకున్నాడు... తనింట్లో ఆశ్రయం యిచ్చాడు... ఇది అన్యాయం అంటూ ఎవరి మీదా ధ్వజమెత్తలేదు. ఆశ్చర్యపోయింది రమణమ్మ.

"అయ్యగారు చేసిన అన్యాయం ఎమిటి అన్నది కాదు ఇప్పటి ప్రశ్న కారణం డబ్బు, హజం, అట్లా చాలా పాపాలు చేయిస్తాయి ఆయనలాంటి వాడి చేత. నీకు నేను చెయ్య గలిగిన న్యాయం ఎమిటి? అన్నదే నా నమస్క..." అన్నాడు.

"నేను వెళ్లి పోతాను మా యింటికి" ఎదుస్తూ అభిమానంగా అన్నది రమణమ్మ. అతను ఓదార్చాలన్న కోరిక వుంది ఆమెలో.

"ఎందుకు? ఎలాగూ చెడ్డవు కదా... అని నిన్నూ వృత్తిలోకి దింపడానికా?" నూటిగా ఏ మాత్రం వుద్రేకం లేకుండా అన్నాడు.

బెబ్బులిలా వడింది మీద... "ఎమనుకుంటున్నావు మా కుటుంబం గురించి?" అతని మొఖం నిండా గాట్లు.

మంట వుట్టిన చెంప మీద చెయ్యిపెట్టి రాసుకున్నాడు. తడైంది... రక్తం... నన్నగా నవ్వాడు అతను.

నాలుక కొరుక్కుంది రమణమ్మ. ఈ వారం, వదిరోజుల్లో తన కుటుంబం గురించి ఎంక్యయిరి చేశాడతను అని ఆమెకు తెలుసు. రాత్రి తొమ్మిది గంటల వేళ ప్రతిరోజూ రిక్షలో వెళ్లి తన చెల్లికి ప్లాస్టిక్ వువ్వు అని పేరు పెట్టాడని గుర్తుకు వచ్చిందామెకు.

తన తొందరపాటుకు క్షమించమన్నట్లు చూసింది. లోపలికి వెళ్లి కొబ్బరి నూనె తెచ్చి రాసింది. మాట్లాడలేదతను.

"మరి నన్ను ఇంట్లో పెట్టుకుంటే నిన్ను..." ఆమె గొంతులో మార్గవత్సానికి మరొకడైతే కరిగిపోయింటాడు. కానీ అతను సుబ్బారావు. జీవితాన్ని చాలా ఎంగిల్స్లో చదివినవాడు.

"నువ్వు యిక్కడ భాళీగా వుండవు, వుండబోవు, వుంచి నిన్ను పోషించడానికి నేను నవాబునూ కాను. ఒక వేళ అయినా అది నా పాలసీ కాదు..."

"అలా నీ మీద ఆధారపడటం నాకూ అనవ్యమే" మరొకసారి ఎదురు తిరిగింది ఆడవులిలా... ఆ వంజా విప్పిన పొరువం ఎంత సేపు ఆగుతుందో అతనికి తెలుసు.

మళ్ళీ నవ్వాడతను.

"అదీ మంచి మాట... నీకే కాదు ఎవరికైనా అది అనవ్యమనిపించాలి."

"అవకాశముంటే అందరూ అలాగే ఉంటారు..." ఆలోచిస్తూ అన్నది రమణమ్మ.

"ఉండరు. నిన్నే తీసుకో రాదూ ఉదాహరణకు. ఈ క్షణంలో నువ్వు ముట్టుకోగానే నేను కరిగి ప్రవహిస్తే నా చేత తాళి కట్టించుకుని నా మీద ఆధారపడిపోవడానికి మానసికంగా సెటిల్ అయిపోయావు నువ్వు... అది ఆధార పడటం అనుకోవు నువ్వు. కారణం అది పెళ్ళి... అవునా?!"

"చీ!" దూరంగా జరిగింది రమణమ్మ. కానీ, ఆమెకు తెలియకుండానే ఈ వ్యక్తి వట్ల స్పందన కలుగుతోంది. తలెత్తి అతణ్ణి చూసింది.

"నా తల్లి చక్కదనానికి కలెక్టర్లస్తాడే..." అని చెప్పు కునే వాడు తన పిచ్చి తండ్రి. అవి గాలి మాటలని తెలిసినా దాని అర్థం ఆమె, హెూదాలో వుండాలనే... కానీ ఇతడు? ఆర్థిక పరిధుల్లో అనామకుడు, సామాన్యుడు. కానీ మనిషి, ఉన్నతుడు.

"నాన్నా! చచ్చి ఏ లోకాన వున్నావో నాకు తెలియదు. నిజంగా నీకు నా మీద ప్రేమంటే నాకు కలెక్టరు రావాలనీ, అయ్యగారులాంటివాడు కావాలనీ కోరుకోకు. హృదయము, ఆలోచన తనలాంటి నలుగుర్ని ఉద్ధరించగల వ్యక్తి కావాలని కోరుకో... నువ్వే కాదు ప్రతి తండ్రి అదే కోరుకోవాలి నాన్నా!" కళ్లు మూసుకొని తనలో తాను ప్రార్థిస్తోంది రమణమ్మ. కానీ, కానీ... దేముడులాంటి ఇతనికి తను....

"నేను చెడిపోయినదాన్ని..." కన్నీరు తుడుచు కుంటూ గభాల్ప అన్నది...

ఆమె ఆలోచనలు చదివినట్లు నవ్వాడతను. "ఆ మాటకు నా దృష్టిలో అర్థం లేదు. నేను చాలా జీవితం చూసిన వాడిని, శీలం మనిషి ప్రవర్తన పల్ల వస్తుంది. దాన్ని శరీరానికి, గుప్పెడు బూడిదైపోయే దానికి అంటగట్టడం నా వద్దతికాదు. నేను వని చేసే యింట్లో పెద్దమ్మాయి నా వంక చూసే చూపుల్లోనే ఆ పిల్ల శీలం ఏనాడో పోయిందని నా ఉద్దేశం. ఇవన్నీ నీ నీతుల పరిధికి అందవు... అర్థమైందా?"

మాట్లాడలేదు రమణమ్మ... ఇంతంత కళ్ళతో చూస్తోంది.

ఎమిటి మనిషి? ఎన్నోసార్లు యితన్ని స్వాక్షరీలో అంతకు ముందు చూసింది. కానీ నూటు, బూటు, కారు, కళ్ళజోడు వున్న అయ్యగారి ముందు తనకెవరూ కనిపించే వారు కాదు. తెలియకుండానే తన కళ్ళలో అయ్యగారికి అహ్వనం వుండే, తనకీ గతి వట్టిందా? ఉలిక్కివడింది రమణమ్మ.

ఇలా తను ఏనాడూ మామూలు పరిస్థితిలో ఆలోచించేది కాదు. ఈ మనిషి నన్నిధిలో తన తప్పు తనకు అర్థమౌతోంది. ఎవరితను?!

"రేపు ఇన్స్టాలమెంటు మీద నీకు మిషను కొని పెడతాను. చుట్టు వక్కల వాళ్ళకి కుట్టి పెట్టు. ఇద్దరికి పాతం చెప్పు, ఇది నీకు నమ్మతమైతేనూ, నంతవమైతేనే చెయ్యి లేదా డబ్బు. అదిచ్చే నుఖం ముఖ్యమనిపిస్తే మాట్లాడకుండా నీ చెల్లెలు జీవితంలోకి వెళ్ళిపో. నీతి,

దేముడు, నంఘం, ఏటికి నీ ఆకలి, నీ మనసు అక్కరలేదు. ఒక వేళ ఇవ్వాళ నా మెహర్బానీ కోసం నువ్వు నీ మనసు చంపుకున్నా రేపైనా నీ మనస్సు నీకు ఎదురు తిరక్కూడదు, బాగా ఆలోచించుకో. వెళ్లి వడుకో..."

మంచం మీద వెళ్లికిలా వడుకుని వెన్నెలకు అర్థమా అన్నట్లు కళ్ళ మీద చేయిపెట్టుకుని వడుకున్నాడతను.

చుట్టూ గుడిసెల్లో తాగుబోతుల కోలాహలం. వెన్నెల ఏ యింట్లోకి ప్రవేశించడం లేదు. అడవాళ్ళ కేకలు, పిల్లల ఎడుపులు, కుక్కల సాద...

గుమ్మం వట్టుకుని చాలా సేపు ఆలోచిస్తూ నిలబడింది రమణమ్మ. నిశ్శబ్దంగా కంచంలో అన్నం, పులుసు వట్టింది, అతని ముందు పెట్టి లోపలికి వెళ్ళిపోయింది.

. . .

"ఆ అడవి ఎవరైతే నీకెందుకు? అతని వర్సనలో విషయాలు మనకెందుకనలు? తిరి కూర్చుని అందరితో తగాదానీకు. చాల మంచి వాడతను..." అయ్యగారు అమ్మగార్ని తగ్గదా వేసుకున్నారు. సుబ్బారావు యింటిలో వున్న "అడవి" ఎవరో ఆయనకు తెలియకపోయినా.

"అలగాజనం, అలగా బుద్ధులు..." విసుక్కుంటూ వెళ్ళిపోయింది లోపలికి అమ్మగారు... అలగాజనం, అలగా బుద్ధులు ఎవరివో తెలియకపోయినా.

అంతే! మర్నాడు బంగళా నుంచి సుబ్బారావుకు కబురొచ్చింది. మాట్లాడకుండా వెళ్ళి వనిలో జేరాడతను.

. . .

కొనీ అమ్మగారు ఆ విషయాన్ని అంత తేలిగ్గా మర్చిపోయే వ్యక్తి కాదు. కూపీలు లాగింది కాలక్షేపానికి. అనలు విషయం తెలిసేటప్పటికి ఆ పిల్ల మీద కక్ష ఏర్పడిపోయింది. 'అమె అందగత్తనా' అని వాకబు చేసింది. తన భర్త దేవం కన్న దానికి సుబ్బారావు ఆశ్రయం యివ్వడం భరించలేక పోయింది ఆమె ఇల్లాలి తనం.

"చూడు... మా వైపు నుంచి ఒక మంచి పిల్లను తీసుకు వస్తాను. పెళ్ళిచేసుకో. వని మంతురాలు, గుణ వంతురాలు. అది మా యింట్లో వనిచేస్తుంది. నువ్వు ద్రైవరుగా ఉండు. ఇద్దరూ అవుట్ హాసులో వుండురు గాని, చెడిపోయిందట అది నీకెందుకు? ఆ! ప్రసాదం ఇందా చెయ్యి వట్టు..." కాళ్ళ నిండా వసువు రాసుకుని వట్టుచీరతో నిలబడ్డ ఆమె వంక నన్నగా నవ్వుతూ ఒక చూపు చూశాడు సుబ్బారావు.

అతని చూపుకు అప్పుడు అవిడకే అర్థం తెలిస్తే, "అయ్యగారు మీకు వనికీరాగాలేంది, రమణమ్మ నాకెందుకు వనికీ రాదు అమ్మగారు?" అన్న ప్రశ్నకు అవిడే కాదు అందరు యిల్లాళ్లు గజగజవణికి

పోయిందేవారు. ఆ ప్రశ్న ఉపాించకుండానే బ్రతికేస్తున్నారని కాబట్టి ఇంకా "పెళ్లి" అనే శిథిలాలయం కూలిపోకుండా మిగిలి వుంది.

స్వార్థంలో ఎవే ఉత్సాహం చేశారు... పెద్ద వాళ్లంతా పార్టీలు చేసుకుంటే, వర్కవు అందరికీ అమ్మగారు వురాణ కాలక్షేపం పెట్టించారు. ఆ తినే డబ్బులు నాలుగు మాఫారివాడే తిననీ అని వుట్టింటి నుంచి పిలిపించినాయన భగవద్దీత చెబుతున్నాడు ఎవరికీ ఏ మాత్రం అర్థం కాకుండా....

"స్థితి ప్రజ్ఞాడు అంటే ఏమిటి?" నుబ్బారావు చెయ్యి వట్టుకుని కళ్లలోకి చూస్తూ అడిగింది రమణమ్మ.

త్రైవరు వక్కన, వూచిన తంగేడులా ఎర్ర చీరతో, పెద్ద కుంకుమ బొట్టుతో మెళ్ల వసువు తాడుతో నిలబడ్డ ఆ అమ్మాయిని చూసి ఉలిక్కి పడ్డాడు అయ్యగారు.

"ఎవర్రా అది?... నరసింహాన్ని అడిగాడు.

ఈ ప్రశ్న ఎప్పుడో ఒకప్పుడు వస్తుందని తెలుసు నరసింహానికి. కానీ, చిత్రం అయ్యగారికి మందునూ, మానిననీ నశ్చేసే నరసింహాలో కూడా నరుడు నిద్ర లేచాడు ఈ మధ్య నుబ్బారావుతో వరిచయం ఎక్కువైన తర్వాత. తాము ప్రవంచానికి చేసే చెడువును గురించి అతడు ప్రశ్నించలేదు. ఎందుకు ఇలా చేస్తున్నాడు? మీ తలకాయలు నరకాలి... అని ఎదురు తిరిగి అహంకార దర్శానికి ఆహుతి అయిపోలేదు. మానంగా తాము పాడు చేస్తున్న ప్రవంచాన్ని తన వద్దతిలో బాగు చెయ్యాలని ప్రయత్నిస్తున్నాడు. ఇదేం వని అని అడగలేదు. 'ఇది నా వద్దతి' అని చెప్పాడు.

"పెళ్లి చెయ్యాలంటే బోలెడు డబ్బు కావాలి... లేకపోతే పిల్ల వక్కదాళ్లు వదుతోందని భయం" అని ఒక రోజు కష్టం, నుఖం చెప్పుకున్నాడు నుబ్బారావుతో నరసింహం.

"పెళ్లి చెయ్యడం చూకుంటే, యిచ్చే డబ్బుతో వాచి, ఉంగరం, చెంబు యివన్నీ పెట్టకు. ఏ తాగుడో, పేకాట కో తాకట్టు పెడతాడు నువ్వు అనుకునే పెళ్లి కొడుకు. కాదు కూడదంటే అనలు అలాంటి వాడికి పిల్లనివ్వకు. ఆ డబ్బుతో ఏ కిళ్లి కొట్టో పెట్టించు... యిద్దరూ కష్టపడి నాలుగు డబ్బులు కళ్ల చూస్తారు. పెళ్లి పేరుతో యిద్దరికీ ఖర్చు పెట్టుకోవడం నేర్పించడంకన్న నంపాదించుకోవడం నేర్పిస్తే మంచిది...." అని నలహా యిచ్చాడు.

కానీ, నరసింహం అందరి తండ్రుల్లాగానే వినలేదు. వలితం అనుభవించాడు. అందుకే ఈ మధ్య అతడిలో జంతువు నిద్రపోయి, నరుడు నిద్ర లేస్తున్నాడు.

"పోస్లండి బాబూ! వెధవ గేల... విషయం బయట కొస్తే బోలెడు గేల...." అన్నాడు నర్సేస్తున్నట్లు.

లోక్యూడు అయ్యగారు... అందుకనే అర్థం చేసుకొని ఊరుకున్నాడు.

పెద్ద వెంకటగిరి చీరతో, రవ్వల నగలతో ఆడంబ రంతో ఒక పెద్ద వివిధాలంకారాల బంగారు ధ్వజంలా

- * 'పనిత' నవంబర్ '87 నంచిక దీపావళి విశేష నంచికగా అదనపు ఆకర్షణలతో ఎక్కువ పేజీలతో వెలువడుతుంది. ఈ సందర్భంగా 'చిట్టి కథల పోటీ' నిర్వహిస్తున్నాము.
- * పోటీకి వచ్చిన చిట్టి కథల్లో, బాగున్నవి పది కథలు ఈ సంచికలో చోటు చేసుకుంటాయి.

అలా ఎన్నికైన ప్రతి చిట్టి కథకు రూ. 116లు బహుమతి!

- * ఈ పోటీలో పాత, కొత్త రచయిత్రులందరూ పాల్గొనవచ్చును. వ్రాత ప్రతి ఆరే రావు సైజులో రెండు పేజీలకు (ఒక వైపునే) మించకుండా వుండాలి.
- * అనువాద, అనుకరణ రచనలు, ప్రసారమైనవి, ప్రచురితమైనవి, ఇతర పత్రికలకు పరిశీలనకై పంపిన రచనలు పోటీకి పంపరాదు. ఈ అంశాన్ని ద్రువీకరిస్తూ, రచన తమ సొంతమేనన్న హామీ పత్రాన్ని పోటీకి పంపిన కథలో విధిగా జతపరచి పంపాలి.
- * బహుమతులకు ఎన్నిక కాని కథల్లో బాగున్న వాటిని ప్రచురణకు స్వీకరించి, ఆ విషయాన్ని రచయిత్రులకు తెలియజేస్తాము. బహుమతుల ఎన్నిక విషయంలో సంపాదకునిదే తుది నిర్ణయం. ఈ విషయంపై ఎలాంటి ఉత్తర ప్రత్యుత్తరాలూ జరపబడవు.
- * పోటీకి పంపిన చిట్టి కథలను ఎట్టి పరిస్థితిలోనూ తప్పి పంపడం జరగదు. కాబట్టి రచనలతోపాటు సొంత చిరునామాగల స్టాంపులు అంటించిన కవరు పంపనవసరంలేదు.
- * కవరు పైన 'చిట్టి కథల పోటీ' అని రాసి, 'పనిత', చందమామ బిల్డింగ్స్, మద్రాసు-6000 26 చిరునామాకు ఆగస్టు నెలాఖరులోగా పంపవలసిందిగా కోరుతున్నాము.

వచ్చింది అమ్మగారు. అవిడ ఆశ్రయం కావాలనుకున్న వాళ్లందరి నమస్కారాల మధ్య తననే పరిశీలనగా చూస్తున్న త్రైవరు వక్కన "అది" కళ్ల బడింది అవిడకు. ఒళ్లు దహించుకు పోయింది. చుర చుర చూసింది. క్యూరత్వం అవిడ మొఖానికి వికారాన్నిచ్చింది. కానీ, అవిడ చూపు ఆశ్చర్యంగా మారింది. కాసేవటికి భయంకరంగా చూస్తున్న చూపు, భయంగా రెప్పలు వాలుకుంది.

ఆ మార్పు గమనించిన వాళ్లు చాలా తక్కువమంది. నూళ్లగ్రాహ్యత వున్న నుబ్బారావు దృష్టి ఆ చూపును తప్పించుకోలేదు.

అదే అడిగాడు యింటికి వచ్చిన తరువాత రమణమ్మను. "ఎందుకలా అయిపోయింది అవిడా! కోపంగా చూసావా?"

'నేనా' చల్లగా నవ్వింది రమణమ్మ! నుబ్బారావు సాహచర్యంలో చాలా మారింది ఆ పిల్ల. ఖరీదు, విలువ

ఈ తేడా తెలిసిన మనిషి నవ్వే నవ్వు అది.

"జాలిగా చూశాను అవిడ వంక! ఓసీ పిచ్చి తల్లీ! నీకన్న నేనెంత అదృష్టవంతురాలి... ఇంత కట్టుం పోసి, అంత ఆర్పాటం గా పెళ్లి చేసే నీ అయ్య నీకు, కనీసం మానవత్వం వున్న వాడినన్నా మొగుడుగా తేలేక పోయాడు. అందుకే రాతి బొమ్మలో దేముట్టి వెతుక్కుంటున్నావు? మరి నాకో... దేముడే దొరికాడు చూశావా? నిన్ను చూస్తే జాలేస్తోంది... అనుకున్నాను మనసులో. ఆ మాటలే నా చూపుల్లో కనిపించేయి కాబోలు తలంచుకుంది అవిడ...." నవ్వుతూ లేచి అతని దగ్గరకు వస్తూ-

"నీకోకటి తెలుసా?... నాకు "స్థిత ప్రజ్ఞాడు" అంటే అర్థం తెలిసింది" అన్నది.

వ్రకృతి నిశ్శబ్దంగా నవ్వింది.

వెన్నెళ్లో మల్లె పూల దుప్పటి దులిపింది. □